

					
	भारत के पास अधिक संसाधन और प्रभाव है और आईसीसी में उनका दबदबा बढ़ गया है। मैं खुश हूँ कि मैं अब वहां नहीं हूँ, क्योंकि अब यह स्थिति बहुत अधिक राजनीतिक हो गई है।				
	 आईसीसी मैच रेफरी, भारतीय टीम और प्रबंधन को लेकर बोलते हुए।				
आज का खिलाड़ी ►		करीना कपूर		राष्ट्रदूत कोटा, ३1 अक्टूबर, 2०25	5
	करीना कपूर खान ने यूनिसेफ–आईसीसी साझेदारी और ‘प्रॉमिस फॉर चिल्ड्रन’ अभियान के तहत हर बच्चे के लिए समान अवसरों की वकालत की। यह अभियान नागरिकों को भारत में बच्चों के अधिकारों र रक्षा और उन्हें बढ़ावा देने के लिए एक वादा करने के लिए प्रेरित करता है।				
	 क्या आप जानते हैं ? ... भारतीय क्रिकेट के कुछ प्रमुख रिकॉर्डों में अंतरराष्ट्रीय शतक, रोहित शर्मा के तीन दोहरे शतक, विराट कोहली के 51 एकदिवसीय शतक, और वीरेंद्र सहवाग के दो टेस्ट तिहरे शतक शामिल हैं।				

आरसीए की देखरेख में जयपुर के एसएमएस में ही होने चाहिए आईपीएल के मैच : कुमावत

आरसीए की अकादमी के पीछे खाली जमीन पर फाइव स्टार होटल की भी प्लानिंग, स्टेडियम की क्षमता 50 हजार बढ़ाने का प्रस्ताव दिया



जयपुर, 30 अक्टूबर। जयपुर

में राजस्थान क्रिकेट एसोसिएशन के अंदर सियासी खींचतान जारी है। इस बीच जयपुर में ही इंडियन प्रीमियर लीग के मुकाबले करवाने और सवाई मानसिंह स्टेडियम की दर्शक क्षमता बढ़ाने की तैयारी शुरू हो सकती है। कन्वीनर दीनदयाल कुमावत ने बताया कि 28/8/2025 को आरसीए ने खेल परिषद को प्रस्ताव भेजा था, जिसमें एसएमएस स्टेडियम के नॉर्थ और साउथ पवेलियन की हालत सुधारने के साथ साथ टूटी हुई कुर्सियों को ठीक करने, एयरकंडीशन लगाने और दर्शक क्षमता 25 हजार से बढ़ाकर 75 हजार करने और आरसीए अकादमी परिसर के साथ साथ खाली जमीन पर 200 कमरों वाले फाइव स्टार होटल बनाने की योजना शामिल है। दोनों प्रोजेक्ट्स पर लगभग 150- 200 करोड़ रुपए का खर्च आने का अनुमान लगाया जा रहा है जिसकी जिम्मेदारी आरसीए खुद उठाने को तैयार है। इसके बदले आरसीए ने खेल परिषद से 50 साल के लिए एमओयू करने का प्रस्ताव रखा है। हमारी सिर्फ एक ही शर्त है कि आरसीए की देखरेख में जयपुर के एसएमएस में ही होने चाहिए आईपीएल के मैच। सभी 33 क्रिकेट



आईपीएल को लेकर पहले भी हुई थी कन्ट्रोवर्सी

इस साल जयपुर में इंडियन प्रीमियर लीग के मुकाबले को लेकर काफी कन्ट्रोवर्सी हुई थी। तत्कालीन एडहॉक कमेटी कन्वीनर जयदीप बिहाणी ने राजस्थान रॉयल्स पर मैच फिक्सिंग के आरोप लगाने के साथ ही खेल परिषद पर आईपीएल के आयोजन को छीनने का आरोप लगाए थे। वहीं खेल परिषद से सवाई मानसिंह स्टेडियम के एमओयू को लेकर हुए विवाद के बाद मौजूदा एडहॉक कमेटी कन्वीनर दीनदयाल कुमावत भी जयपुर के सवाई मानसिंह स्टेडियम से रणजी मुकाबलों को शिफ्ट कर राजसमंद के मिराज स्टेडियम में ले गए। इसके साथ ही उन्होंने पूर्व में आईपीएल के दौरान हुए कामकाज में भी घोटाले के आरोप लगाए थे, जिसको लेकर भारतीय क्रिकेट कंट्रोल बोर्ड और राजस्थान रॉयल्स प्रबंधन इंडियन प्रीमियर लीग के जयपुर वेन्यू को लेकर मंथन कर रहा है।

एसोसिएशन के सचिवों की भागीदारी आईपीएल मैचों में शामिल होने चाहिए।

एडहॉक कमेटी के कन्वीनर ओर सदस्य पंकेश जैन, धनंजय सिंह खोंवसर, आशीष तिवारी और मोहित यादव



की मंशा के आधार पर जयपुर में आईपीएल मैचों का आयोजन प्राथमिकता होनी चाहिए। फिलहाल स्टेडियम की दर्शक क्षमता 25,000 है।

डीडी कुमावत के अनुसार पीएनबी बैंक को शर्त के अनुसार चौप स्टेडियम के काम अब तब ही शुरू हो सकेगा जब अनिल अग्रवाल के 260 करोड़ रुपए देने के बाद ही लोन की बकाया राशि देगा। अनिल अग्रवाल ने अब तक 40 करोड़ रुपए दे दिए हैं।आरसीए की ओर से दिल्ली रोड पर बन रहे नए क्रिकेट स्टेडियम की स्थिति फिलहाल अनुकूल नहीं है, जबकि एसएमएस स्टेडियम में बेहतर लोकेशन और इन्फ्रास्ट्रक्चर मौजूद है। हम चाहते हैं कि सरकार के नेतृत्व में जयपुर के सवाई मानसिंह स्टेडियम में ही आईपीएल मुकाबले हर बार से बेहतर स्तर पर हों।

अभिषेक नायर होंगे केकेआर के मुख्य कोच

कोलकाता, 30 अक्टूबर। पूर्व ऑलराउंडर अभिषेक नायर इंडियन प्रीमियर लीग (आईपीएल) 2026 में कोलकाता

नाइट राइडर्स (केकेआर) का मुख्य कोच होंगे। सूत्र के अनुसार अभिषेक नायर को इस भूमिका के लिए तैयार है और जल्द ही इस बारे में अधिकारिक घोषणा की जायेगी। वह चंद्रकांत पंडित की जगह लेंगे। राष्ट्रीय पुरुष टीम में गौतम गंभीर की अगुवाई वाले कोचिंग दल का हिस्सा रहने के बाद नायर को पिछले सत्र में केकेआर ने वापस अपने साथ जोड़ा था। वह चंद्रकांत पंडित की अगुवाई वाले कोचिंग दल का हिस्सा थे। हाल ही में नायर को विमेंस प्रीमियर लीग (डब्ल्यूपीएल) में यूपी वॉरियर्स का मुख्य कोच नियुक्त किया गया था। चंद्रकांत पंडित केकेआर से अलग होकर घरेलू सक्रिंट में मध्य प्रदेश में वापस आ चुके हैं। मध्य प्रदेश क्रिकेट एसोसिएशन में क्रिकेट निदेशक हैं। 42 वर्षीय नायर ने वर्षों तक मुंबई के लिए खेला वहां इस हरमनमौला खिलाड़ी ने 2009 में भारत के लिए तीन

एकदिवसीय मैच भी खेले। हालांकि जब कोचिंग की बात आती है तो नायर के पास इस संबंध में बेहद अनुभव है। 2019 में आईपीएल से सन्यास लेने से पहले नायर को 2018 में केकेआर अकादमी में लीड कोच नियुक्त किया गया था और इसके बाद उन्होंने मुख्य टीम में बतौर सहायक कोच जगह ली। उन्होंने सीपीएल 2022 में त्रिनबागो नाइट राइडर्स के मुख्य कोच की भूमिका भी अदा की थी।

निराशाजनक तौर पर शुक्रवार का दिन एक बार फिर ऐसा दिन हो सकता है जब हमें आसमान की ओर देखना पड़े।दिन भर बारिश होने के साथ ही तूफान की भी आशंका है।मेलबर्न एक हाई स्कोरिंग वेन्यू रहा है और बीबीएल में यहां काफी रन बन्ते हैं।

अहम तथ्य और आंकड़े
भारत ने मेलबर्न में पिछले छह में से चार टी20 जीते हैं। बुमराह टी20 में 100 विकेट लेने से चार विकेट दूर हैं। मार्श टी20 में दो हजार रन से चार रन दूर हैं जबकि सैमसन हजार टी20 रन से सात और लिलक 38 रन दूर हैं।

मेलबर्न में गेंद लगाने से किशोर क्रिकेटर की मौत

सिडनी, 30 अक्टूबर। ऑस्ट्रेलिया में एक किशोर क्रिकेटर की मेलबर्न में अभ्यास सत्र के दौरान गेंद लगने से मौत हो गई। 17 साल का बेन ऑस्टिन मंगलवार को फर्नट्री गली वैली टय्यू रिजर्व में हेलमेट पहनकर क्रिकेट नेट्स में अभ्यास कर रहा था कि इसी दौरान एक ऑटोमैटिक बॉलिंग मशीन से निकली गेंद उसके सिर या गर्दन पर लग गई। बेन ऑस्टिन को गंभीर हालत में अस्पताल ले जाया गया, जहां इलाज के दौरान बुधवार को उनकी मौत हो गई। फर्नट्री गली क्रिकेट क्लब ने गुरुवार सुबह जारी एक बयान में ऑस्टिन को मौत की पुष्टि की। सोशल मीडिया पोस्ट में क्रिकेट क्लब ने उसके परिवार और दोस्तों और उन सभी लोगों के प्रति संवेदना व्यक्त करते हुए कहा, मुझे पता है कि यह खबर हमारे समुदाय पर कितना गहरा असर डालेगी और हम अपने करबों और क्रिकेट परिवार को हर तरह की मदद देंगे। उल्लेखनीय है कि यह घटना 2०14 में ऑस्ट्रेलियाई क्रिकेटर फिलिप ह्यूज की मौत के ठीक एक दशक बाद हुई है, जिनकी शेफील्ड शील्ड में बल्लेबाजी करते समय गर्दन पर गेंद लगने से मौत हो गई थी।

जॉर्जिना कैनेडी से हार के बाद अनाहत सिंह का कनाडा महिला ओपन में अभियान समाप्त

टोरंटो (कनाडा), 30 अक्टूबर। भारतीय स्क्वैश खिलाड़ी अनाहत सिंह का कनाडा महिला ओपन 2025 में शानदार प्रदर्शन सेमीफाइनल में इंग्लैंड की दुनिया की नंबर 10 खिलाड़ी जॉर्जिना कैनेडी से हार के साथ खत्म हो गया। बुधवार को टोरंटो के ब्रुकफील्ड प्लेस में खेले गये सेमीफाइनल मुकाबले में 17वर्षीय अनाहत सिंह को कैनेडी से 3-० (11-5, 11-8, 12-1०) से हार का सामना करना पड़ा। यह मुकाबला 30 मिनट तक चला। इससे पहले पीएसए सिल्वर इवेंट में, अनाहत सिंह ने मंगलवार को क्वार्टर फाइनल में दुनिया की नंबर सात खिलाड़ी टिन गिलिस के टाइटल डिफेंस को 3-0 (12-10, 11-9, 11-9) से हराकर सेमीफाइनल में जगह बनाई थी। यह अनाहत की टॉप-1० खिलाड़ी के खिलाफ पहली जीत थी। रविवार को दूसरे राउंड में, अनाहत सिंह ने टॉप 2० में शामिल खिलाड़ी के खिलाफ अपनी पहली जीत हासिल की थी। उन्होंने फ्रांस की दुनिया की नंबर 20 खिलाड़ी मैरिसा एल्प्स को 3-1 (1०-12, 10-12, 11-8, 2-11) से हराया।

शाह और आईओसी अध्यक्ष कोवेंद्री ने ओलंपिक में क्रिकेट की वापसी पर चर्चा की

नई दिल्ली, 30 अक्टूबर। आईसीसी अध्यक्ष जय शाह ने इस सप्ताह की शुरुआत में स्विट्जरलैंड में आईओसी सत्र के दौरान आईओसी अध्यक्ष क्रिस्टी कोवेंद्री से मुलाकात की और 2028 लॉस एंजेलिस ओलंपिक की राह और ओलंपिक खेलों में क्रिकेट की वापसी पर चर्चा की। उन्होंने अब तक हुई प्रगति और ओलंपिक आंदोलन के विकास में महिला विषय को महत्वपूर्ण भूमिका पर विचार-विमर्श किया। जय शाह ने एक्स पर पोस्ट किया, " 2028 लॉस एंजेलिस ओलंपिक की राह और ओलंपिक खेलों में क्रिकेट की वापसी पर हमारी चल रही चर्चा को जारी रखने के लिए आईओसी अध्यक्ष क्रिस्टी कोवेंद्री से मिलकर खुशी हुई। हमने अब तक हुई प्रगति और ओलंपिक आंदोलन के विकास में क्रिकेट की महत्वपूर्ण भूमिका पर विचार-विमर्श किया।"

यह बहुत खास जीत है, हम सब उत्साहित हैं : वोल्वार्ट

गुवाहाटी, 30 अक्टूबर। दक्षिण अफ्रीका की कप्तान और अपनी शतकीय पारी से खेलने पर ऑफ द मैच बनी लौरा वोल्वार्ट ने इंग्लैंड के खिलाफ महिला विश्व कप सेमीफाइनल में बुधवार को जीत हासिल करने के बाद इस जीत को बेहद खास करार दिया और कहा कि इससे पूरी टीम उत्साहित हो गयी है। वोल्वार्ट ने जीत के बाद कहा, यह बहुत खास है। हर कोई बहुत उत्साहित है। हम इसी टीम के खिलाफ पिछले दो सेमीफाइनल में हार का सामना कर चुके हैं, जो वाकई बहुत दुःखद है, इसलिए आज रात जीत हासिल करना हमारे गुप के लिए बहुत मायने रखता है। मुझे हमारे खेलने के तरीके पर बहुत गर्व है। यह पछने पर कि गुप मैच में क्या 69 रनों पर ऑल-आउट होने की यादें ताज़ा हो गईं?, वोल्वार्ट ने कहा, थोड़ी बहुत जरूर हुई। मुझे लगता है कि वही विरोधी टीम, वहीं मैदान, आपका दिमाग अपने आप ही उस मैच की यादों में खो जाता है। लेकिन सच कहूँ तो, आज रात टॉस हारना दुनिया की सबसे बुरी बात नहीं थी। हमें बस यही लग कि सेमीफाइनल में रन बनाना ही सबसे अहम होगा। मुझे यकीन नहीं था कि 320 रन का स्कोर काफ़ी होगा – पिच अंत में काफ़ी सपाट लग रही थी – लेकिन हमारे गेंदबाजों ने जिस तरह से अच्छा प्रदर्शन किया, उसके लिए उन्हें श्रेय जाता है। यह अद्भुत था।

सिंदूर और रक्षिखा ने पिकलबॉल विश्वकप में रजत पदक जीता

नई दिल्ली, 30 अक्टूबर। टीम इंडिया ने अमेरिका के फ्लोरिडा में प्रतिष्ठित पिकलबॉल विश्व कप 2025 में पॉडियम स्थान हासिल कर लिया है। सिंदूर मित्तल और रक्षिखा रवि की जोड़ी ने बेहद प्रतिस्पर्धी महिला ओपन डबल्स 5.० वर्ग में रजत पदक जीता। वैश्विक चैंपियनशिप में उनके शानदार प्रदर्शन ने भारत को पिकलबॉल के अंतरराष्ट्रीय मानचित्र पर मजबूती से स्थापित कर दिया है। पिकलबॉल एक तेजी से बढ़ता खेल है जिसमें टेनिस, बैडमिंटन और टेबल टेनिस के तत्व शामिल हैं। बैडमिंटन के आकार के कोर्ट पर, मजबूत पैडल और छिद्रित गेंद के साथ खेला जाने वाला यह खेल अपनी सुगमता और प्रतिस्पर्धी तीव्रता के लिए जाना जाता है। सिंदूर मित्तल, जो स्वच्छ ऊर्जा समूह अवादा गुप की उपाध्यक्ष भी हैं, ने इस खेल और अपने पेशेवर जीवन के बीच तालमेल पर प्रकाश डालते हुए कहा, "पिकलबॉल एक ऐसा खेल है जो चपलता, रणनीति, दृढ़ संकल्प और टीम वर्क का जश्न मनाता है; ये गुण अवादा में हमारे कॉर्पोरेट दर्शन का अभिन्न अंग हैं। पिकलबॉल जैसे उभरते खेल में विश्व मंच पर भारत का प्रतिनिधित्व करना और पदक जीतना एक अद्भुत अनुभूति है।"

